

ICAR-Indian Veterinary Research Institute, मुक्तेश्वर परिसर में राष्ट्रीय विज्ञान दिवस का आयोजन

मुक्तेश्वर। ICAR-Indian Veterinary Research Institute, मुक्तेश्वर परिसर में राष्ट्रीय विज्ञान दिवस के अवसर पर विद्यार्थियों हेतु जागरूकता कार्यक्रम का सफल आयोजन किया गया। कार्यक्रम का आयोजन संस्थान के संयुक्त निदेशक डॉ. यशपाल सिंह मलिक के निर्देशन में किया गया।

राष्ट्रीय विज्ञान दिवस के उपलक्ष्य में तीन विभिन्न विद्यालयों से कुल 40 विद्यार्थियों ने सहभागिता की। विद्यार्थियों ने विज्ञान से संबंधित विभिन्न आकर्षक प्रदर्शनी मॉडल प्रस्तुत किए तथा क्विज प्रतियोगिता, पेंटिंग प्रतियोगिता एवं अन्य शैक्षणिक गतिविधियों में उत्साहपूर्वक भाग लिया। इस अवसर पर विद्यार्थियों को संस्थान के संग्रहालय (IVRI म्यूजियम) का भी भ्रमण कराया गया, जहाँ उन्हें पशु चिकित्सा एवं जैविक अनुसंधान से संबंधित महत्वपूर्ण जानकारियाँ प्रदान की गईं।

कार्यक्रम के प्रारंभ में डॉ. मनीष तोमर ने सभी विद्यार्थियों, शिक्षकों एवं गणमान्य अतिथियों का स्वागत करते हुए राष्ट्रीय विज्ञान दिवस के महत्व पर प्रकाश डाला तथा विज्ञान के क्षेत्र में नवाचार एवं अनुसंधान की आवश्यकता पर बल दिया। कार्यक्रम के मुख्य अतिथि डॉ. शैर सिंह ने विद्यार्थियों को विज्ञान के क्षेत्र में आगे बढ़ने के लिए प्रेरित किया तथा वैज्ञानिक सोच, जिज्ञासा और निरंतर अध्ययन की महत्ता पर अपने बहुमूल्य विचार साझा किए। उन्होंने विद्यार्थियों को उनके उज्ज्वल भविष्य के लिए शुभकामनाएँ दीं तथा प्रतियोगिताओं के विजेताओं को पुरस्कार एवं उपहार वितरित किए। कार्यक्रम की अगली कड़ी में डॉ. मधुसुधन ने राष्ट्रीय विज्ञान दिवस के महत्व पर व्याख्यान देते हुए Indian Council of Agricultural Research के अंतर्गत कार्यरत ICAR-Indian Veterinary Research Institute द्वारा विज्ञान एवं पशु स्वास्थ्य के क्षेत्र में किए जा रहे महत्वपूर्ण योगदानों की जानकारी विद्यार्थियों को दी।

कार्यक्रम का समन्वयन डॉ. मनीष तोमर (मुख्य तकनीकी अधिकारी) एवं डॉ. मधुसुधन (वैज्ञानिक) द्वारा किया गया। कार्यक्रम का संचालन श्री सुनील पाल द्वारा करा गया और कार्यक्रम में प्रदर्शनी मॉडल तथा क्विज प्रतियोगिता का संचालन श्री शुशांत शंकर द्वारा करा गया संग्रहालय भ्रमण व पेंटिंग प्रतियोगिता का संचालन श्री पवन द्वारा करा गया। **राष्ट्रीय**

विज्ञान दिवस पर कार्यक्रम की सफल आयोजन एवं प्रतिभागियों की सक्रिय सहभागिता हेतु संस्थान के निदेशक डॉ. राघवेंद्र भट्टा ने टीम को बधाई दी।



Science Model Exhibition



Prize Distribution



Group Photograph